



## **MINUTI**

### **GVERN LOKALI TA' XBIEX**

IS-SITT LEGISLATURA 2008 - 2013

### **SEDUTA NUMRU 31**

IT-TLIETA 19 TA' APRIL 2011 FIL-5.30 TA' WARA NOFS-IN-NHAR

### **PREŻENTI**

ANTOINETTE VASSALLO  
ANTHONY FARRUGIA  
ANTHONY CACHIA CASTELLETTI  
EUGENIO MUSCAT  
FRANK ROE

SINDKU  
VIĊI SINDKU  
KUNSILLIER  
KUNSILLIER  
KUNSILLIER

### **TALBA**

IS-SINDKU QALET IT-TALBA



**I APPROVAZZJONI TA' MINUTI**

- i Il-minuti tas-Seduta 30 li saret fl-24 ta' Marzu 2011 ittiehdu bhala moqrija.
- ii Is-Sindku pproponiet li dawn jigu approvati. Il-Kunsillier F. Roe ssekonda. Dawn gew approvati nem con.
- iii Il-minuti gew iffirmati mis-Sindku A. Vassallo u mis-Segretarju Eżekuttiv M. Pisani.

**II PUNTI MILL- MINUTI**

- i Dwar l-iskema ta' manutnezjoni fuq l-oqsma tal-Bini tal-Gvern is-Sindku nformat li ġie ffirmat il-kuntratt bejn l-Awtorita' tad-Djar u l-Kunsill. Is-Sindku rrapportat li l-Kunsill irid immedjatament jinforma lill-Awtorita' bl-ewwel blokki li se ssirhom il-manutenzjoni. Hija nformat li sbatax-il blokk ta' flats hatru Amministratur. Il-Kunsill ġie nformat ukoll li saret laqgħa għar-residenti tal-blokki li għadhom ma hatru lil hadd biex tispjegalhom l-importanza ta' din il-kariga peress li 'l quddiem irid isir ftehim dwar iż-żamma tal-flats bejn l-Amministratur u l-Awtorita' tad-Djar.

Il-Kunsill iddiskuta din il-materja u ġie deċiż unanimament li dawn is-sbatax-il blokk ikunu dawk magħżula biex issirhom il-manutenzjoni din is-sena u s-sena d-dieħla. Is-Sindku qalet li fil-laqgħa li saret għall-Amministratturi dawn ġew mitluba jindikaw ix-xogħlijiet meħtieġa fil-blokk tagħhom biex minnhom il-perit jagħżel l-ewwel sebġha blokki li huma prijorita' biex din is-sena jinbdew ix-xogħlijiet fuqhom. Is-Sindku nformat ukoll li ġiet mġhotija template tal-ispeċifikazzjonijiet biex issir sejha għall-offerti. Il-Kunsill iddiskuta din il-materja u ġie deċiż li wieħed jista' japplika għax-xogħlijiet kollha jew għall-parti minnhom. Il-Kunsill qabel ukoll li l-miżata tad-dokument tat-tender ikun ta' Euro 50.

Antoinette Vassallo  
Sindku

Marisa Pisani  
Segretarju Eżekuttiv



- II** PUNTI MILL- MINUTI (... ikompli)
- ii Is-Sindku rreferiet għall-proġett dwar ir-riginerazzjoni ta' l-oqsma madwar il-bini tal-Gvern. Hija nformat li se ssir laqgħa mal-Perit dwar dan.
- iii Il-Kunsill ġie nformat bl-aħħar żviluppi dwar il-proġett tal-photovoltaic panels. Is-Sindku qalet li saret spezzjoni mill-Perit tal- Estate Management Dept u wara ntbgħatet ittra ta' approvazzjoni. Il-Kunsill ġie nformat ukoll li l-Enemalta għada ma bghatitx uffiċċjal biex jaqra l-arloġġ tad-dawl biex isir l-aħħar pagament attwali u b'hekk tkun tista' tiġi proċessata l-applikazzjoni biex dan l-arloġġ jiċċaqlaq. Il-Kunsillier E. Muscat ħa l-inkarigu li jagħmel kuntatt ma' l-Enemalta dwar din il-materja biex jithaffef il-proċess. Il-Kunsill talab li l-ittra ta' oġġezzjoni tintbghat lill-Onor. T. Fenech u C. Said kif ukoll lid-Direttur tal-Kunsilli Lokali.
- iv Il-Kunsill ġie nformat li fil-Bye Law dwar il-korsijiet irid ikun hemm indikat l-ammont tal-flus allokat għal kull kors. Is-Segretarju Eżekuttiv rreferiet għall-Bye Law ta' Hal-Kirkop li hija simili għal dak li qed jitlob il-Kunsill, liema dokument diġa' ġie ċċirkulat lill-Kunsillieri. Hija qalet li jekk il-Kunsill jaddotta Bye Law li diġa' hija in vigore il-proċess ikun ferm iqsar. Il-Kunsill iddiskuta din il-materja u l-Kunsillier E. Muscat ippropona li l-Kunsill jaddotta din il-Bye Law. Is-Sindku ssekondat. Kien hemm qbil unanimu dwar dan.
- v Is-Segretarju Eżekuttiv infurmat li għad m'hemm l-ebda informazzjoni mit-Transport Malta dwar l-un/loading bay fi Triq A. Rigord kif ukoll dwar id-diversi materji ohra li huma pendenti fosthom l-approvazzjoni tal-one way system. Il-Kunsill ġie nformat li nkitbet ittra lit-TM dwar dan fejn ingħad li jekk ma tingħatax risposta fi żmien ġimgħa dwar dawn il-pendenzi, l-Kunsill se jimplementa dawk l-applikazzjonijiet fejn hemm periklu għall-pubbliku.

Antoinette Vassallo  
Sindku

Marisa Pisani  
Segretarju Eżekuttiv



**II PUNTI MILL- MINUTI (... ikompli)**

- vi** Dwar l-istat tal-kolonni u l-hadid li hemm fil-Marina u Fuq ir-Rampa is-Segretarju Eżekuttiv infurmat li l-Perit għadu ma pprezentax ir-rapport.
- vii** Il-Kunsill ġie nfurmat li nkitbu diversi ittri dwar il-possibiltà ta' ġemellaġġ ma Kunsili fir-Renju Unit. Il-Kunsill iddiskuta din il-materja u ġie deċiż li ssir riċerka wkoll fil-Bulgaria.
- viii** Is-Sindku rreferiet għal-Program IEE (Intelligent Energy Europe). Hija nfurmat li l-kordinazzjoni ta' dan il-proġett qed issir mill-AKL peress li din l-Assoċjazzjoni qed tikoordina wkoll il-Patt tas-Sindki.
- ix** Is-Sindku rreferiet għax-xoghlijiet ta' bankini li ġew approvati mill-Kunsill fl-aħħar laqgħa. Hija nfurmat li ntalab ukoll li ssir manutenzjoni tal-bankina fi Triq ix-Xatt (hdejn il-Mamma Mia) peress li din hija għolja hafna u mhux aċċessibli. Il-Kunsill qabel ma dan. Hija qalet li l-prezz għas-servizz tal-Kuntrattur huwa ta' Euro1164. Il-Kunsill qabel li dawn isiru mmedjatament peress li huma ferm urġenti.
- x** Il-Kunsillier F. Roe pprezenta lista ta' tabelli tat-traffiku li għandhom bżonn jinbiddu. Huwa qal li minn din il-lista huwa mmarka dawk l-iktar urġenti skond l-ammont ta' budget allokat għal din is-sena. Dawn ġew approvati mill-Kunsill.
- xi** Il-Kunsill ġie nfurmat li l-prezzijiet tal-parts tal-bins huma tant għoljin li mhux vijabbli li jinxtraw peress li fejn hu meħtieġ għatu u barmil l-ammont huwa kważi daqs bin ġdid. Il-Kunsill iddiskuta din il-materja u ġie deċiż li għalissa l-bins jithallew kif inhuma u titpoġġa bin liner fihom.

Antoinette Vassallo  
Sindku

Marisa Pisani  
Segretarju Eżekuttiv



**III KOMMUNIKAZZJONI MIS-SINDKU**

- i Is-Sindku nformat li s-sid tal-gabbana tal-ġelat li jarma x-Xatt reġa' applika għal-permess tad-dawl temporanju. Il-Kunsill iddiskuta din il-materja u qabel li jingħata l-permess mill-Kunsill.
- ii Il-Kunsill ġie nformat li t-talba għal servizz mill-Kunsill minn uffiċċjal tas-Sigurta' Soċjali ġiet rifjutata.
- iii Is-Sindku nformat li d-Dipartiment tal-Gvern Lokali se jgħaddu l-grant ta' Euro1,000 in konnesjoni ma' l-attivitá Green/Doggy Week fil-jiem li ġejjen.
- iv Is-Sindku pprezentat kwotazzjoni għal tipi differenti ta' bozza li tixgħel permezz ta' l-enerġija solari biex titwaħħal bi prova mal-Blokk E3. Il-Kunsill iddiskuta din il-materja u ġie deciż li tinxtara dik Westminster (Euro246).
- v Il-Kunsill ġie pprezentat b'informazzjoni dwar korsijiet tal-first aid u ġie approvat li dan jiġi organizzat u għalih jattendu wkoll membri tal-istaff tal-Kunsill.
- vi Is-Sindku pprezentat il-kommunikazzjoni dwar il-konferenza ta' l-ECAD li se ssir il-Bulgaria. Hija qalet li l-Kunsill diġa' issieheb meta saret il-konferenza Għawdex u għalhekk ma tħossx il-bżonn li tattendi.  
  
Hija rreferiet ukoll għall-invoice (5580) dwar il-pagament tas-sħubija liema pagament jinsab imniżżel fl-iskeda tal-pagamenti. Dan ġie approvata unanimament mill-Kunsill.
- vii Il-Kunsill approva wkoll ix-xiri tal-ilma tax-xorb mingħand il-Kumpanija Nibe (Euro213).

Antoinette Vassallo  
Sindku

Marisa Pisani  
Segretarju Eżekuttiv



**IV KOMMUNIKAZZJONI MILL-KUNSILLIERI**

- i Il-Kunsillier A. Cachia Castelletti ressaq diversi lmenti u suggerimenti biex tittiehed azzjoni dwarhom. Il-lista ta' dawn se tigi mghoddija permezz ta' email lis-Segretarju Eżekuttiv għall-attenzjoni meħtieġa.

Huwa rrefera wkoll għall-protest ġudizzjarju dwar il-konfini u staqsa jekk kienx hemm xi żvilupp dwar dan. Is-Segretarju Eżekuttiv ħadet l-inkarigu li tikkomunika ma' l-Avukat dwar din il-materja.

- ii Il-Kunsillier E. Muscat ukoll ippreżenta lista ta' ilmenti u suggerimenti.

Huwa rrefera wkoll għax-xoghlijiet tal-bozoz tat-toroq li kellhom isiru fi Triq il-Maskli u Triq E. Galizja u qal li għada ma ttieħdet l-ebda azzjoni mill-Kuntrattur. Is-Sindku ħadet l-inkarigu li tindaga dwar din il-materja.

- iii Il-Kunsillier F. Roe ukoll ippreżenta lista ta' ilmenti u suggerimenti. Huwa qajjem ukoll punt dwar is-servizz il-ġdid tat-trasport pubbliku li se jibda' jopera dalwaqt. Huwa qal li għandu nformazzjoni li fix-Xatt ta' Tas-Sliema, l-Gżira u fi Triq Abate Rigord Ta' Xbiex se jsiru l-bus lanes. Huwa qal li fil-Lokalita' tagħna din tista' teffetwa l-ipparkjar.

Il-Kunsill iddiskuta din il-materja u talab li nippruvaw niksbu l-informazzjoni minghand il-Kumpanija Arriva.

Antoinette Vassallo  
Sindku

Marisa Pisani  
Segretarju Eżekuttiv



**V KOMMUNIKAZZJONI MIS-SEGRETARJU EZEKUTTIV**

- i Is-Segretarju Eżekuttiv ppreżentat lista ta' aġġustamenti li jridu jsiru fil-Financial Statements. Dawn ġew approvati unanimament mill-Kunsill.
- ii Il-Kunsill ġie nfurmat bir-risposta tal-Kunsill ta' Falmouth dwar il-possibilita' ta' ġemellaġġ ma' din il-Lokalita'. Is-Segretarju Eżekuttiv qalet li minhabba mpenji oħra dawn m'aċċettawx il-proposta tal-Kunsill.

**VI APPROVAZZJONI TA' PAGAMENTI**

- i Il-Kunsill approva l-iskeda tal-pagamenti li ġiet iċċirkulata minn qabel lill-Kunsillieri. Ġie approvat ukoll il-petty cash.
- ii Dwar l-invoice minghand Panta Ltd (055531) għal bilanċ tal-pagament dovut għall-installazzjoni u xogħlijiet in konnesjoni mal-PV's il-Kunsill qabel li din tibqa' pendent sakemm is-sistema tibda' tiffunzjona.

**Il-Laqgħa spiċċat fit-8.30pm. u sar aġġornament għal nhar it-Tnejn 23 ta' Mejju 2011 fil-5.30p.m.**

Antoinette Vassallo  
Sindku

Marisa Pisani  
Segretarju Eżekuttiv